



MINUTI

KUNSILL LOKALI SAN ĠWANN

IS-SITT LEĠISLATURA

LAQGĦA NUMRU 11AMSA

28 ta' Settembru, 2009

Il-Kunsill Lokali San Ġwann iltqa' fl-Uffiċċju Amministrattiv tiegħu li jinsab fl-indirizz 55, Triq R. Caruana Dingli, San Ġwann fil-5.35 ta' filgħaxija.

PREŻENTI

Is-Sindku Joseph Agius, il-Viċi Sindku Etienne Bonello DuPuis, u l-Kunsilliera Rita Saliba, Anthony Mifsud Bonnici, Violet Bajada, Marica Bayliss, David Dalli u Neville Mallia.

SKUŻATA

Il-Kunsillier Joan Farrugia.

UFFIĊJAL PREŻENTI

Is-Segretarju Eżekuttiv Adrian Mifsud.

MINUTI

Is-Sindku Joseph Agius ppresjeda.

Ġiet ippreżentata mozzjoni b'urgenza mill-Kunsillier Violet Bajada, li tinsab anessa ma' dawn il-Minuti bħala dokument "5A", li ġġib it-titolu "*Data tal-Laqqgħat u l-Aġenda tal-Minuti*".

Saret diskussjoni dwar il-mertu tal-mozzjoni fejn kien innottat illi l-Ordinijiet Permanenti u l-Att tal-Kunsilli Lokali kif inhuma fis-sehħ preżentament ma jagħtux żmien meta tinħareġ l-Aġenda, filwaqt li jindikaw illi mozzjoni għandha tiġi ppreżentata lil Segretarju Eżekuttiv sitt ijiem qabel.

Kien għalhekk deċiż illi fiċ-ċirkostanzi li ssejthet il-laqqgħa tal-lum, sew il-Kunsill kif ukoll l-amministrazzjoni agixxew skond ma' titlob il-Ligi.

Fuq proposta tal-Viċi Sindku, il-Kunsill unanimament qabel li jbidel l-ordni tal-ġurnata billi jiġi diskuss issa *item* numru 3 ta' l-Aġenda.

5.3 Ittra ta' Direzzjoni u Risposta tal-Kunsill

5.3.1 Is-Sindku u s-Segretarju Eżekuttiv ippreżentaw l-abbozz tar-Risposta tal-Kunsill għall-Ittra ta' Direzzjoni tal-Awdituri Lokali għas-sena finanzjarja li ntemmet fil-31 ta' Marzu, 2009, u li kopja tagħha tinsab anessa bħala dokument "5B" ma' dawn il-Minuti.

5.3.2 Hekk kif kien deċiż mill-Kunsill dan l-abbozz kien ġie mhejji wara konsultazzjoni professjonali tas-Sur Joseph Azzopardi, Awditur.

5.3.3 Is-Sindku sejjah lis-Sur Azzopardi sabiex jagħti r-rakkomandazzjonijiet tiegħu.

5.3.4 Il-Kunsill kien infurmat mis-Sur Azzopardi, li ta rendikont dwar kull punt imsemmi fir-Risposta tal-Kunsill, illi bħal prinċipju ġenerali r-Risposta tal-Kunsill għandha tiġi approvata peress li toffri direzzjoni lejn operat finanzjarju aħjar tal-Kunsill filwaqt li tagħraf u tindirizza n-nuqqasijiet kif ukoll tagħmel osservazzjonijiet fuq xi kummenti tal-Awdituri Lokali li ma hemmx qbil ma' dak imsemmi minnhom fl-Ittra ta' Direzzjoni.

5.3.5 Is-Sindku rringrazzja lis-Sur Azzopardi u talbu jirtira.

5.3.6 Il-Kunsillier Violet Bajada ressqet din il-mozzjoni:

5.3.7 *"Il-Kunsill jaqbel mar-rakkomandazzjonijiet mogħtija, u għaldaqstant japprova r-Risposta tal-Kunsill għal Ittra ta' Direzzjoni tal-Awdituri Lokali għas-sena finanzjarja li għalqet fil-31 ta' Marzu, 2009."*

5.3.8 Din il-mozzjoni kienet issekondata mis-Sindku u approvata unanimament.

5.3.9 Il-Kunsillier Anthony Mifsud Bonnici ħareġ mill-kamra fis-6.10pm.

5.3.10 Fuq proposta tas-Sindku, l-Kunsill qabel li jkompli bl-aġenda kif imsejja.

5.1 Kunsiderazzjoni u Approvazzjoni tal-Minuti

5.1.1 Il-Kunsill kien mitlub jikkunsidra u japprova l-Minuti tal-laqqgħa numru 4 ta' l-1 ta' Settembru, 2009.

5.1.2 Emenda mressqa mill-Kunsillier Marica Bayliss:

5.1.3 *"Il-Kunsill jaqbel illi f'minuti 4.1.28 il-kliem "Surgent" għandhom jinbiddlu għal "Spettur"."*

5.1.4 Din l-emenda kienet issekondata mis-Sindku u għaddiet unanimament.

5.1.5 Il-Kunsillier Anthony Mifsud Bonnici daħal lura fil-kamra fis-6.14pm

5.1.6 F'dan l-istadju, l-Kunsill kien infurmat li saret laqqgħa mal-Ispettur Spiteri u li intbagħtu bosta *reminders* sabiex issir il-laqqgħa mal-Ministru tal-Ġustizzja u Intern.

5.1.7 Emenda mressqa mill-Kunsillier Neville Mallia:

5.1.8 *"Il-Kunsill jaqbel li f'minuta 4.2.6 minflok il-kliem "biż-żewġ ħaddiema" għandhom jidhlu l-kliem "bil-ħaddiem wieħed"."*

5.1.9 Din l-emenda kienet issekondata mis-Sindku u għaddiet unanimament.

5.1.10 Il-Kunsillier Marica Bayliss ressqet din il-mozzjoni:

5.1.11 *"Il-Kunsill japprova l-Minuti ta' seduta numru 4 (1 ta' Settembru, 2009) kif emendati."*

5.1.12 Din il-mozzjoni kienet issekondata mill-Viċi Sindku u għaddiet unanimament.

5.1.13 Il-Kunsill kien mitlub jikkunsidra u japprova l-Minuti tal-laqqgħa numru 4 kontinwazzjoni tas-7 ta' Settembru, 2009.

5.1.14 Emenda mressqa mill-Kunsillier Neville Mallia:

5.1.15 *"Il-Kunsill jaqbel li f'minuta 4.11.5 wara "ikkontrollat" jidhlu l-kliem "ftit mill-"."*

5.1.16 Din l-emenda kienet issekondata mill-Kunsillier Marica Bayliss u għaddiet unanimament.

5.1.17 Il-Kunsillier Neville Mallia ressaq din l-emenda:

5.1.18 *"Il-Kunsill jaqbel illi f'minuta 4.12.24 wara l-kliem "Triq Oreste Kirkop" jidhlu l-kliem "k/m Triq George Tayar"."*

5.1.19 Din l-emenda kienet issekondata mill-Kunsillier David Dalli u għaddiet unanimament.

5.1.20 Emenda mressqa mill-Kunsillier David Dalli:

5.1.21 *“Il-Kunsill jaqbel illi f’minuta 4.12.9 wara l-kliem “Triq Wied Għollieqa” jidhlu l-kliem “Triq it-Tellerit k/m parti minn Triq Sliema u Triq Albert Laferla k/m parti minn Triq Antonio Schembri”.*”

5.1.22 Din l-emenda kienet issekondata mill-Kunsillier Marica Bayliss u għaddiet unanimament.

5.1.23 Emenda mressqa mill-Kunsillier Rita Saliba:

5.1.24 *“Il-Kunsill jaqbel illi f’minuta 4.12.24 fl-aħħar tas-sentenza jiżdedu l-kliem “kif ukoll traffic management fl-aħħar parti ta’ Triq il-Kapuċċini u parti minn Vjal ir-Rihan”.*”

5.1.25 Din l-emenda kienet issekondata mis-Sindku u għaddiet unanimament.

5.1.26 Il-Kunsillier Rita Saliba ressqet din il-mozzjoni:

5.1.27 *“Il-Kunsill japprova l-Minuti ta’ seduta numru 4 kontinwazzjoni (7 ta’ Settembru, 2009) kif emendati.”*

5.1.28 Din il-mozzjoni kienet issekondata mill-Kunsillier Violet Bajada u għaddiet unanimament.

5.1.29 Dwar minuta 4.1.35 il-Kunsill kien infurmat li ż-żewġ *skips* ta’ Triq il-Virdun, tpoġġiet waħda fi Triq il-Baltiku u oħra fi Triq R. Caruana Dingli, filwaqt li fi Triq Censu Barbara u Triq San Giljan għad iridu jitpoġġew.

5.1.30 Rigward minuta 4.2.3 il-Kunsill qabel li l-fondi addizzjonali mogħtija, għandhom ikunu nvestiti fil-libreriji lokali, u li għalhekk għandha tintalab kwotazzjoni għal xkaffar u xi xogħlijiet żgħar oħra sabiex jitjiebu l-faċiltajiet fl-istess librerija.

5.1.31 Dwar minuta 4.11.2 il-Kunsill gie nfurmat li ntbagħtet ittra lir-resident li għandu s-sigra fi Triq il-Kapuċċini kif ukoll lil residenti oħra li qed joħolqu l-istess ostaklu kif ukoll li ntalab il-parir legali tal-Avukat Ġenerali, u li l-Ispettur ta’ l-Għassa tal-Pulizija ta’ San Ġwann ssuġġerixxa lil Kunsill sabiex jinfurmah jekk dawn ir-residenti jibqgħu ma jieħdux azzjoni.

5.1.32 Dwar minuta 4.12.18, il-Kunsill kien mgħarraf li waqt seminar organizzat mill-*Malta Tourism Society*, li għalih attendew il-Kunsilliera Violet Bajada u Joan Farrugia, ġew infurmati li din is-socjeta rċeviet ilmenti li l-*Cart Ruts* qed ikunu magħluqa u gie deciz li l-Kunsill jinforma lil din is-socjeta bid-decizjoni tiegħu.

5.1.33 Il-Kunsillier David Dalli ħareġ mill-kamra fis-7.05pm

5.1.34 Rigward minuta 4.12.21 il-Kunsill kien mgħarraf li ntbgħatet korrispondenza lil *Environmental Landscape Consortium* peress li minn dakinhar li saret il-laqqgħa ma' dawn il-kuntratturi, it-talbiet li saru min-naħa tal-Kunsill għadhom ma' gewx fis-seħħ.

5.1.35 Il-Kunsillier David Dalli daħal lura għal-laqqgħa fis-7.10pm.

5.1.36 Rigward minuta 4.10.3 il-Kunsill kienu mgħarraf li ser ikunu nfurmati hekk kif ikun hemm data ta' laqgħat tas-Sotto Kunitati.

5.1.37 Rigward minuta 4.12.6 il-Kunsill ġie mgħarraf li għadu qed jistenna risposta mingħand il-*host* tal-*website* sabiex tiġi *updated* il-paġna tal-membri tal-Kunsill.

5.1.38 Dwar minuta 4.6.2 il-Kunsill kien infurmat li l-Bord Editorjali ser jiġi mgħarraf bid-data tal-laqqgħa mal-*Union Print Ltd*.

5.1.39 Dwar minuta 4.12.12 il-Kunsill ġie mgħarraf li l-mera ta' Triq il-Virdun qegħda għat-tiswija.

5.1.40 Rigward minuta 4.12.26 dwar l-attività ta' tberik ta' l-animali, il-Kunsill kien infurmat li l-ispiża **“ghas-servizz ta' l-lscouts”** ta' €230 nieżlet għal €120 u li t-tindif tat-toroq mhijiex inkluża ma' dan l-ammont iżda trid toħroġ *works order*.

Emendata Laqgħa nr. 6

5.1.41 Il-Kunsill kien mgħarraf li l-*business cards* tal-Kunsilliera għandhom jaslu dalwaqt.

5.1.42 Rigward l-arloġġi tal-parkeġġ, il-Kunsill ġie nfurmat li dawn jistgħu jinxtraw mill-Kunsill stess.

5.2 Kommunikazzjoni mis-Sindku

5.2.1 Dwar il-laqqgħa li ntalbet mal-Awtorita' dwar it-Trasport, il-Kunsill kien ġie nfurmat illi minħabba *enforcement notice* hemm direttiva tal-Ministru għall-Infrastruttura, Trasport u Kommunikazzjoni, sabiex ma jsirux laqgħat ma' Kunsilli Lokali li jkollhom tali avviżi.

5.2.2 Il-Kunsill qabel li għandha ssir komunikazzjoni mal-Ministru kkonċernat peress li mhux tal-opinjoni li d-direttiva kienet tikkonċerna lil Kunsill f'dan ir-rigward, u qed tirrendi sitwazzjonijiet li hemm bżonn ta' mmanġjar tat-traffiku li qed jitħallew pendent għad-detriment tal-komunita'.

5.2.3 Il-Kunsill ġie nfurmat b'Memo numru 46/2009 rigward Ftuh ta' l-Uffiċċini Amministrattivi tal-Kunsilli Lokali kull nhar ta' Sibt li ser tibda mis-17 ta' Ottubru, 2009 u li l-impjegati klerikali tal-Kunsill ser jibdew joperaw il-*front office* fuq

sistema ta' *roster* għal mhux iktar minn erba' siegħat, bi flas ta' *overtime* jew *time-off-in-lieu*.

- 5.2.4 Rigward *ESF: Opportunities Close to Home* il-Kunsill kien mgħarraf li fuq dan il-proġett il-fondi mill-Unjoni Ewropea kienu żdiedu, flimkien ma' Kunsilli Lokali oħra, ser jibdew korsijiet fil-qarib.
- 5.2.5 Il-Kunsill kien mgħarraf b'ittra riċevuta mingħand il-*Kappara Residents' Voluntary Action Group*, li magħhom is-Sindku kien ukoll zamm laqgħa.
- 5.2.6 Rigward ittra li l-Kunsill irċieva mingħand is-Sur Francis Grech dwar statwa ta' San Gwann l-Għammiedi, il-Kunsill qabel li jiltaqa' mas-Sur Grech sabiex jiġi kkjarifikat dak imsemmi fl-istess ittra.

5.4 Skema ta' l-Attivitajiet Sportivi

- 5.4.1 Il-Kunsill ġie nfurmat bl-iskema li ġiet imnedija, dwar Inizzjattivi Sportivi 2010, fejn il-Kunsill għandu japplika sat-30 ta' Ottubru, 2009.

5.5 Approvazzjoni: Flas ta' Penali għal Permess ta' l-Uffiċċju

- 5.5.1 Il-Kunsill unanimament qabel li għandha tiġi imħallsa l-penali ta' €2,318.56 imposta mill-Bord ta' l-Appelli dwar l-ippjanar tal-MEPA sabiex jinħareġ il-permess lil Kunsill għal *change of use* tal-uffiċċju amministrattiv tiegħu.

5.6 Ftigijiet tal-Kunsill għal Kuntratt ta' Skart Imħallat

- 5.6.1 Il-Kunsill kien ipprezentat b'kopja tal-*memorandum* mibgħut mis-Segretarju Eżekuttiv bil-għan li l-kwestjonarju dwar il-ftigijiet tal-Kunsill, li kien hemm qbil li jsir fil-laqgħa preċedenti, jiġi diskuss issa kif ukoll il-kunsiderazzjonijiet finanzjarji jiġu diskussi issa.
- 5.6.2 Billi l-ebda kwestjonarju ma kien mgħoddi qabel il-laqgħa, kien hemm qbil unanimu li l-mili tiegħu isir f'dan l-istadju u li a bazi tiegħu jkunu mfassla l-ftigijiet tal-Kunsill għal ħruġ immedjat tas-sejha tal-offerta.
- 5.6.3 F'dan l-istadju, saret diskussjoni mill-Kunsill dwar ir-rata l-ġdida tad-*disposal fee* li trid tibda tiġi mħallsa mill-Kunsill u li din se tlaħħaq għal €20 t-tunellata flok is-€0.77c preżenti, fejn minn kalkoli jirrizulta li l-lokalita' ta' San Gwann suppost tarmi 5,000 tunellata ta' skart fis-sena, iżda fuq l-istess perjodu ta' sena ġew depożitati kwazi 8,000 tunellata.
- 5.6.4 Kien innotat li din id-differenza hi probabilment rizzultat tal-iskart eċċessiv li jintefa madwar u fil-190 *skips* li hemm madwar il-lokalita' u li jista' ma jkunx ta' residenti

kif ukoll li qed jiġi mormi ammont ta' skart minn stabillimenti kummerċjali kif ukoll uffiċċini.

- 5.6.5 Kien stmat illi d-differenza f'dan mhux se tiġi rifusa lura lil Kunsill mill-Gvern Ċentrali peress li l-kalkoli tal-Gvern huma a bażi tar-residenti biss u li din tista' tlaħhaq għal eluf ta' ewro fis-sena.
- 5.6.6 Kien ukoll ikkunsidrat li d-direzzjoni mogħtija mill-Gvern Ċentrali kienet illi jiġi separat iktar l-iskart fil-lokalita' peress li r-rata ta' skart isseparat se tkun ta' €0.50c għal kull tunellata u għaldaqstant kien qed jiġi propost il-minimu ta' erbat ijiem għbir ta' skart imħallat fil-gimgha.
- 5.6.7 Kien evalwat mill-Kunsill il-kapaċita li jnaqqas l-ammont ta' skart imħallat li jiġi depożitat, billi jevalwa il-possibilitajiet kollha li jagħti l-kuntratt.
- 5.6.8 Kien hemm qbil li jsir eżerċizzju sabiex jiġu identifikati l-ammont ta' *skips* u fejn kien jirriżulta li hemm ammont eċċessiv, dawn għandhom jonqsu, u li għandu jiġi addotat il-prinċipju li s-servizz ikun ta' għbir bieb b'bieb u li jinkludi wkoll servizz ta' *skips* għal żoni partikolari u għal dawk ir-residenti li ma jkunx possibli li jhallu l-iskart wara l-bieb.
- 5.6.9 Kienet diskussa wkoll l-opportunita' li jagħti l-kuntratt li ma jingabarx l-iskart minn stabillimenti kummerċjali u uffiċċini privati, li ma kienx hemm qbil li għandu jitwaqqaf tali servizz mill-Kunsill jew li dan isir bi f'las għal komunita' kummerċjali.
- 5.6.10 Saret evalwazzjoni tal-granet tas-servizz, fejn kien hemm qbil li jkun fuq erbat ijiem għal għbir ta' skart bieb b'bieb u l-jumejn l-oħra jsir għbir ta' skart separat, filwaqt li l-*skips* u l-*litter bins* ikun hemm għbir ta' kull jum.
- 5.6.11 Saret ukoll diskussjoni dwar il-ħinijiet tal-għbir tas-servizz, fejn ġew diskussi diversi possibilitajiet, fejn kien hemm qbil li l-għbir tal-iskart bieb b'bieb isir filgħodu filwaqt li dak tal-*skips* isir wara nofsinhar.
- 5.6.12 Il-Kunsillier Violet Bajada għet skużata mil-laqgħa fit-8.30pm.
- 5.6.13 Kopja tal-kwestjonarji mimlija mill-Kunsilliera kienet mgħoddija lis-Segretarju Eżekuttiv u li a bażi tagħhom kien inkarigat joħroġ is-sejha tal-offerta immedjatament.
- 5.6.14 Il-Viċi Sindku għet skużat mil-laqgħa fid-8.45pm.

5.7 Kunsiderazzjoni u Approvazzjoni: Rapporti tal-Contracts' Manager

- 5.7.1 Il-Kunsill approva unanimament ir-rapporti mressqa mill-Contracts' Manager li jkopru l-perjodu ta' bejn l-24 t'Awissu, 2009 u s-6 ta' Settembru, 2009, u li kopja tagħhom hi anessa ma' dawn il-Minuti bħala dokumenti "5C" u "5D".

5.8 Kunsiderazzjoni u Approvazzjoni: Xogħlijiet u Attivitàjiet

- 5.8.1 Rigward tappiera tad-drenagg fi Triq San Ġuzepp fejn *St. Michael's School*, li allegatament giet misduda meta sar *resurfacing* tat-triq, il-Kunsill qabel li jagħmel l-arrangamenti neċessarji.
- 5.8.2 Il-Kunsill ma qabilx ma' talba mir-residenti sabiex jitnaqqas parti minn Ġnien it-Tabib George Zarb biex b'hekk titwessa' Triq is-Sardinell.
- 5.8.3 Giet ipprezentata kwotazzjoni mingħand *Mario Mallia*, fejn il-Kunsill qabel li jitwaħħlu 7 *bollards* fejn l-iskola primarja sabiex tiżdied is-sigurta' għat-tfal tal-iskola, u dan anke billi l-Kunsill kien infurmat li l-Pulizija lesti jieħdu ħsieb l-imsemmija *bollards*.
- 5.8.4 Rigward *railing* f'Misraħ Awrikarja l-Kunsill approva li jsir bil-prezz ta' €425, flimkien ma' *railing* f'Misraħ Lewża bil-*u shaped bollards*.
- 5.8.5 Il-Kunsill qabel li għandu jivverifika ilmenti dwar nuqqas ta' ġbir ta' skart minn Triq iċ-Ċiklamini.
- 5.8.6 Rigward skart li qed jintrema wara ċint li ttella' fi Triq Sant'Antnin, il-Kunsill kien infurmat li se jsiru diskussjonijiet mal-propjetarju tas-sit.
- 5.8.7 Il-Kunsill kien infurmat li kien inħareġ permess sabiex jitpoġġew imwejjed u siġġijiet fi ġnien li hemm fi Triq San Ġiljan fi żminijiet tal-festa u li ġew maqgħluha mingħajr awtorizzazzjoni tal-Kunsill kif ukoll saret ħsara f'wieħed minnhom u fiċ-ċint.
- 5.8.8 Il-Kunsill iddeċieda li filwaqt li jerġgħu jitwaħħlu dawn il-bankijiet mill-ħaddiema tal-IPSL, ma jinħareġ l-ebda permess ta' mwejjed u siġġijiet f'dan il-ġnien jew tip ta' permessi simili.
- 5.8.9 Il-Kunsill qabel li jorganizza attivitàjiet fi żmien il-Milied bil-għan li jingabru fondi għal *Community Chest Fund*, filwaqt li tintbagħat ittra lill-E.T. il-President ta' Malta sabiex il-kuncert tal-Milied isir taħt il-patroċinju tiegħu u jiġi pprezentat il-fondi miġbura.
- 5.8.10 Rigward talba sabiex tinqala' siġra f'Ta' Żwejt bejn l-appartamenti Msieraħ u Mensija peress li qed tagħmel ħsara fil-pedament, il-Kunsill kien infurmat li din is-siġra hija propjeta' privata.
- 5.8.11 Dwar plakka ta' *sponsorship* ta' bank fi Triq Ugo Carbonaro, il-Kunsill qabel li din il-plakka terġa ssir mill-ġdid peress li nkisret.
- 5.8.12 Rigward talba sabiex jeħel bank fis-*soft area* li hemm fi Triq Feliċ Borg, kien hemm qbil li ssir *site-inspection* sabiex jiġi vverifikat jekk jistax isir bank f'din is-*soft area*.

- 5.8.13 Dwar talba sabiex issir *traffic calming measure* fi Triq Sant'Antnin, ġie deciz li din tiġi nkluża fil-lista ta' talbiet lill-Awtorita'.
- 5.8.14 Il-Kunsill qabel li l-*flood light* ta' Triq il-Lantana terġa' tiġi nstallata fid-direzzjoni oriġinali tagħha.
- 5.8.15 Il-Kunsill qabel li *litterbin* fi Vjal ir-Rihan fejn il-*bus shelter* ftit 'il fuq mill-Knisja, jinqala' u jitpoġġa faċċata maġenb il-*bus shelter* l-ieħor.
- 5.8.16 Il-Kunsill kien infurmat li Sr. Monica Pullicino, soru fil-komunita' tas-Sorijiet Franġiskani ġewwa Korfu, prezentat ktieb lis-Sindku, fejn kien hemm qbil li tintbagħat nota ta' ringrazzjament.

5.9 Kunsiderazzjoni u Approvazzjoni: Skeda ta' Pagamenti

- 5.9.1 Is-Segretarju Eżekuttiv ippreżenta l-iskedi ta' pagamenti numru 6 u 7 li jinsabu annessi ma' dawn il-Minuti bħala dokumenti "5E" u "5F".
- 5.9.2 Is-Sindku ressaq din il-mozzjoni:
- 5.9.3 *"Il-Kunsill japprova il-ħlasijiet ta' l-iskedi tal-pagamenti numru 6 u 7."*
- 5.9.4 Din il-mozzjoni kienet issekondata mill-Kunsillier Neville Mallia u għaddiet unanimament.
- 5.9.5 Il-laqgħa ntemmet fid-9.30 ta' filgħaxija.

Konfermati, illum **30** ta' Ottubru, 2009

Joseph Agius
Sindku

Adrian Mifsud
Segretarju Eżekuttiv